



B10 వార్త

ప్రతి క్షణం ప్రజా సమస్య పై పోరాటం

Published from Kurnool

ఎడిటర్: బి.ఎల్. శేఖర్, సంపుటి : 01 సంచిక - 11 పేజీలు - 4 వెల - 02/-


గురువారం 04 జూన్ 2026

ఢిల్లీ హోటల్ లో ఘోర అగ్నిప్రమాదం

- 21 మంది దుర్మరణం చెందినట్లు గుర్తింపు
- ప్రమాద ఘటనపై ప్రధాని మోడీ దిగ్భ్రాంతి

న్యూఢిల్లీ, జూన్ 03 (బి10 వార్త): దేశ రాజధాని ఢిల్లీలోని ఓ హోటల్ లో ఘోర అగ్నిప్రమాదం చోటు చేసుకుంది. అగ్నిప్రమాదం కారణంగా 21 మంది చనిపోగా.. 20 మందికిపైగా తీవ్రంగా

మిగతా2లో...



ఆన్లైన్ బెట్టింగ్ కు రాజ్యాంగ రక్షణ లేదు

- సుప్రీంకోర్టు ధర్మాసనం స్పష్టీకరణ



న్యూఢిల్లీ, జూన్ 03 (బి10 వార్త): ఆన్లైన్ బెట్టింగ్ అనేది నైపుణ్యానికి సంబంధించిన ఆట అయినప్పటికీ దానికి రాజ్యాంగ రక్షణ ఉండబోదని సుప్రీంకోర్టు తేల్చి చెప్పింది. వివిధ క్రిడలపై ఆన్లైన్ బెట్టింగ్ లను నిషేధిస్తూ

మిగతా2లో...



అత్యధిక కాలం ప్రధానిగా మోడీ

- నెహ్రూ రికార్డుకు మోడీ బ్రేక్

న్యూఢిల్లీ, జూన్ 03 (బి10 వార్త): నరేంద్ర మోడీ దేశ ప్రధానిగా సరికొత్త రికార్డు సృష్టించబోతున్నారు. ఈ నెల 10న ఇండియాకు అత్యధిక కాలం పని చేసిన ప్రధానిగా నిలవబోతున్నారు. అది కూడా ఎన్నికల్లో గెలిచి, అత్యధిక రోజులు ప్రధానిగా కొనసాగిన జవహర్ లాల్ నెహ్రూను దాటేయబోతున్నారు. దేశ తొలి ప్రధాని నెహ్రూ మే 13, 1952న పదవీ బాధ్యతలు చేపట్టారు. మే 27, 1964న ఆయన మరణించేవరకు ప్రధానిగానే ఉన్నారు. అలా మొత్తం 4,398 రోజులు ప్రధానిగా కొనసాగారు. ఇంతకాలం పదిలంగా ఉన్న ఈ రికార్డును మోడీ జూన్ 10న చెరిపేయబోతున్నారు. ఈ నెల 10తో మోడీ ప్రధానిగా 4,399 రోజులు పూర్తి చేసుకుంటారు. మోడీ మొదటిసారిగా మే 26, 2014న ప్రధానిగా బాధ్యతలు చేపట్టారు. అప్పటినుంచి ఇప్పటివరకు

మిగతా2లో...



హైదరాబాద్ లో మా ఇంటికి కూడా వెళ్లకూడదా..?


తెలంగాణలో పోటీచేసేది అక్కడి భూమి పుత్రులే
పవన్ కళ్యాణ్ మరోమారు స్పష్టీకరణ

అమరావతి, జూన్ 03 (బి10 వార్త): మా ఇల్లు ఉన్న తెలంగాణకు నేను వెళ్లకూడదా అని జనసేన అధినేత పవన్ కళ్యాణ్ నిలదీశారు. అమరావతిలో మాట్లాడిన సందర్భంలో పవన్ ఈ వ్యాఖ్యలు చేశారు. తెలంగాణ జనసేన నేతలు పోరుపెడితే అక్కడికి వెళ్లనని.. పుష్పర కాలం తర్వాత కూడా అంత ద్వేషం ఉపింపలేదని జనసేన అధినేత వాపోయారు. తాను తెలంగాణ ప్రజలను ఉద్దేశించి చెప్పా మాట్లాడ లేదని, తెలంగాణ ముమ్మడికీ ఆ ప్రాంత భూమిపుత్రులదేనని పవన్ స్పష్టం చేశారు. దేశంలో బతకడం మన హక్కు అని, కాలరాసే హక్కు ఎవరికీ లేదని చెప్పుకొచ్చారు. 2014 నుంచి 2024 వరకు ఎంతమంది తెలంగాణ కాంగ్రెస్ కర్నూట పీఠీకి రాలేదని పవన్ ప్రశ్నించారు. కేటీఆర్ తనకు సోదరుడు లాంటివారని పవన్ కళ్యాణ్ తెలిపారు. ఏపీ నుంచి వెళ్లి తెలంగాణలో ఎవరూ పోటీ చేయడం లేదని.. జనసేనలోని తెలంగాణ భూమిపుత్రులే అక్కడ పోటీ చేస్తామంటున్నారని -పవన్ కళ్యాణ్ చెప్పారు. విభజించుకుంటూ వెళ్తే ఎక్కడికి

మిగతా2లో...

ఆరోగ్యం ఉంటేనే నరించడం

- సంపూర్ణ ఆరోగ్యం ఉన్నవారే నిజమైన ధనవంతులు



గుంటూరు, జూన్ 03 (బి10 వార్త): ఎంత సంపద ఉన్నా.. ఆరోగ్యం అవసరమని ఆంధ్రప్రదేశ్ ముఖ్యమంత్రి నారా చంద్రబాబు నాయుడు వ్యాఖ్యానించారు. సంపూర్ణ ఆరోగ్యం ఉన్నవారే నిజమైన ధనవంతులని పేర్కొన్నారు. బుధవారం గుంటూరు జిల్లాలోని తక్కిళ్లపాడులో సీఎం చంద్రబాబు పర్యటించారు. లలిత ఆస్పత్రిని ప్రారంభించారు. ఈ సందర్భంగా

- యోగా, ధ్యానం చేస్తే అనారోగ్యం దరిచేరదు
- 21న కృష్ణా తీరంలో యోగా ప్రదర్శనలు
- సీఎం చంద్రబాబు నాయుడు వెల్లడి



సీఎం ప్రసంగించారు. వేల కోట్లు, పదవులు ఉన్నా ఆరోగ్యం లేకపోతే లాభంలేదని చెప్పుకొచ్చారు. లలిత ఆస్పత్రి.. ల్యాండ్ మార్క్ ఇన్ స్టిట్యూట్ గా తయారు కావాలని ఆకాంక్షించారు. ఈ హాస్పిటల్ లోని స్పానర్ సౌత్ ఇండియాలోనే లేదని చెప్పుకొచ్చారు. లలిత ఆస్పత్రి 600 పడకల సామర్థ్యంతో 900 మంది సిబ్బందితో ప్రారంభమైందని

మిగతా2లో...

ఎపి ప్రకృతి వ్యవసాయానికి గుర్తింపు

ప్రతివ్యక్తక 'పుడ్ ఫూనెట్ ప్రజె-2026' పురస్కారం



2లో

రష్యా పర్యటనలో పెట్టుబడుల వేట

పలు సంస్థల ప్రతినిధులతో లోకేష్ భేటీ

కెమికల్ సంస్థ రన్ కెమ్ గ్రూపు సిఇవోతో చర్చలు


లటైల్ బ్యాంకింగ్ సంస్థ స్టేర్ బ్యాంక్ ప్రతినిధులతో సమాలోచనలు



మాస్కో, జూన్ 03 (బి10 వార్త): రాష్ట్రానికి పెట్టుబడులను ఆకర్షించే లక్ష్యంతో రష్యాలో పర్యటిస్తున్న రాష్ట్ర ఐటీ, ఎలక్ట్రానిక్స్, విద్యాశాఖల మంత్రి లోకేష్ మాస్కోలో కీలక సమావేశం నిర్వహించారు. రష్యాలో గ్యాస్ ఫీల్డ్, మిథాన్

కెమికల్ ప్రాజెక్టులను నిర్వహిస్తున్న ప్రముఖ సంస్థ రన్ కెమ్ గ్రూప్ డిప్యూటీ సీఈఓ ఇల్యా కోసిన్, అంతర్జాతీయ వ్యాపార విభాగాధిపతి దర్జా అషానియాలతో ఆయన భేటీ అయ్యారు. ఆంధ్రప్రదేశ్ లో పెట్టుబడులకు ఉన్న అవకాశాలను వివరిస్తూ, పలు కీలక ప్రతిపాదనలను వారి ముందుంచారు. ఈ సందర్భంగా మంత్రి లోకేష్ మాట్లాడుతూ భారత్ దిగుమతి చేసుకునే పెట్రోకెమికల్స్, స్పెషాలిటీ కెమికల్స్ ను ప్రాసెస్ చేసేందుకు వీలుగా, భారత తూర్పు తీరంలోని విశాఖ-కాకినాడ పీపీపీఐఆర్ పరిధిలో రన్ కెమ్ ఆధ్వర్యంలో ఒక అత్యాధునిక ప్రాసెసింగ్ ఎ-లాంట్ ఏర్పాటు చేయడని ఆహ్వానించారు. పోర్టు ఆధారిత కెమికల్ లాజిస్టిక్స్ హబ్ ల నిర్మాణం, బల్క్ కెమికల్ స్టోరేజీ వసతులు, ప్రత్యేక వాలర్ ఫ్రంట్ బెర్లె అభివృద్ధిలో

మిగతా2లో...



గుడ్డ కాల్చి మీద వేస్తామంటే

ఊరుకోం

డిఎస్సీ ఆరోపణలపై ఆధారాలు లేకుండా విమర్శలా..?
జగన్ తీరుపై మండిపడ్డ హోంమంత్రి లలిత

అమరావతి, జూన్ 03 (బి10 వార్త): డిఎస్సీలో అక్రమాలు జరిగాయని ఏ ఆత్య చెప్పే.. జగన్ 9 నెలల తర్వాత విషప్రచారం మొదలుపెట్టారంటూ హోం మంత్రి వంగలపూడి వ్యాఖ్యానించారు. గుడ్డ కాల్చి ముఖాన వేస్తే తుడుచుకునే పరిస్థితుల్లో లేమని అన్నారు. ఎవరు కాలూరు, ఏ ఉద్దేశ్యంతో కాలూరో ప్రజలకు ప్రతిదీ బహిరంగం చేసేందుకు సిద్ధంగా ఉన్నామని స్పష్టం చేశారు. మాజీ సీఎం

మిగతా2లో...

కర్నాటక సీఎంగా డికె ప్రమాణం

• ఉపముఖ్యమంత్రిగా జి. పరమేశ్వర్

• మొత్తం 13 మంది మంత్రుల ప్రమాణం

• సిద్ధరామయ్య, ఖర్గేల తనయులకు కేబినెట్ లో చోటు

• కార్యక్రమానికి హాజరైన రాహుల్, ఖర్గే, వేణుగోపాల్, రేవంత్ రెడ్డి



బెంగళూరు, జూన్ 03 (బి10 వార్త): కర్నాటక ముఖ్యమంత్రిగా కాంగ్రెస్ సీనియర్ నేత డి.కె. శివకుమార్ ప్రమాణస్వీకారం చేశారు. సీనియర్ అయిన సిద్ధరామయ్యను వేదికపైనే డి.కె. లోక్ భవన్ లో బుధవారం సాయంత్రం 4.05 గంటలకు ప్రమాణ స్వీకార కార్యక్రమం జరిగింది. డి.కె. శివకుమార్ తో గవర్నర్

తావరేంద్ గెవ్లట్ ప్రమాణస్వీకారం చేయించారు. ఆయనతో పాటు మరో 13 మంది ఎమ్మెల్యేలు మంత్రులుగా ప్రమాణస్వీకారం చేశారు. సిద్ధరామయ్య ప్రభుత్వంలో హోం మంత్రిగా ఉన్న జి.పరమేశ్వర కర్ణాటక ఉప ముఖ్యమంత్రిగా ప్రమాణస్వీకారం చేశారు. రాజ్యాంగం మినీబుక్ ను చేతబట్టి డి.కె. ప్రమాణస్వీకారం చేశారు. అంతకుముందు వేదికపై నుంచి ప్రజలకు సాఫ్టంగ సమస్యారం చేశారు. తన సీనియర్ అయిన సిద్ధరామయ్యను వేదికపైనే డి.కె. నత్తించారు. జి. పరమేశ్వర ఉప ముఖ్యమంత్రిగా, మరో 12 మంది మంత్రులుగా ప్రమాణం చేశారు. మిగతా2లో...

ఆరోగ్యం ఉంటేనే సంపద

(మొదటి పేజీ తరువాయి)

సీఎం చంద్రబాబు తెలిపారు. 32 విభాగాలకు వైద్యసేవలు అందించే ఏకైక కేంద్రం ఇదని వివరించారు. ప్రజల్లో నమ్మకం, విశ్వసనీయత ఉంటేనే.. ఏ వ్యవస్థ అయినా మనుగడ సాధ్యమని పేర్కొన్నారు. పేదల ఆరోగ్యం కాపాడేందుకు అన్ని చర్యలు చేపట్టామని తెలిపారు. ఆరోగ్యం పట్ల ప్రజలు అప్రమత్తంగా ఉండాలని సూచించారు. మంచి అలవాట్లతోనే ఆరోగ్యం కాపాడుకోవచ్చని చెప్పారు. యోగా, ధ్యానం చేస్తే అనారోగ్యం దరిచేరదని పేర్కొన్నారు. మనిషికి ఆరోగ్యాన్ని మించిన ఆస్తి లేదని సీఎం చంద్రబాబు తెలిపారు. సంపూర్ణ ఆరోగ్యంతో ఉన్న వారే నిజమైన ధనవంతులని చెప్పుకోచ్చారు. ఆరోగ్యవంతులైన పౌరులు ఆరోగ్యకరమైన దేశాన్ని తయారు చేస్తారని అన్నారు. వైద్య ఆరోగ్య శాఖ మంత్రి సత్యకుమార్ బాగా పని చేస్తున్నారని ప్రశంసించారు. స్టబెక్కు అర్థం చేసుకుని వైద్య ఆరోగ్య శాఖను చక్కగా నిర్వహిస్తున్నారని చెప్పారు. సంజీవని పేరుతో డిజిటల్ హెల్త్ రికార్డు ప్రాజెక్టు తెస్తున్నామని తెలిపారు. ప్రపంచంలోని అత్యుత్తమ వైద్య పరిజ్ఞానం తెచ్చి ప్రజలకు

ఇస్తామని అన్నారు. వ్యాధులు రాకుండా ఏం చేయాలో, వ్యాధి నిర్ధారణ నివారణకు సంబంధించి అత్యుత్తమ విధానాలు అమలు చేస్తామని తెలిపారు. యూనివర్సల్ హెల్త్ పాలసీ తెచ్చి రెండున్నర లక్షల వరకూ ఉచిత వైద్యం అందిస్తామని స్పష్టం చేశారు. పేదల ఆరోగ్యం కాపాడేందుకు ఏం చేయాలో అన్నీ చేస్తామని.. కానీ అనారోగ్యానికి గురికాకుండా జాగ్రత్తలు తీసుకోవాల్సిన బాధ్యత ప్రజలదేనని సీఎం చంద్రబాబు చెప్పుకోచ్చారు. తినే తిండి, మంచి అలవాట్లు, మన పరిసరాలు, మనం ఆలోచించే విధానం ఆరోగ్యానికి చాలా ముఖ్యమని వివరించారు. యోగా, ధ్యానం, ప్రాణాయామం వంటి వాటికి ప్రాధాన్యం ఇవ్వాలని సూచించారు. మనం తినే ఆహారం మన ఆరోగ్యాన్ని కాపాడేలా ఉండాలని అన్నారు. గతంలో పంటలను రసాయన ఎరువులు, పురుగు మందులు వేయకుండా పండించామని ప్రస్తావించారు. జగన్ హయాంలో నాసిరకం మద్యం కారణంగా చాలామందికి ఆరోగ్య సమస్యలు వచ్చాయని అన్నారు. వైసీపీ హయాంలో దుర్మార్గమైన నిర్ణయంతో ప్రజల ఆరోగ్యాన్ని దెబ్బతీశారని ధ్వజమెత్తారు. క్యాంటం, ఏబి, డేటా సెంటర్,

డిఫెన్స్ రీసెర్చ్ వంటి విభిన్న సాంకేతిక రంగాలకు ప్రాధాన్యం ఇస్తున్నామని వ్యాఖ్యానించారు. ఇంట్లోనే ఉంటూ ఫోన్లు వాడితే ఎలా...? కుటుంబ సభ్యులు నేరుగా మాట్లాడుకోవాలని సూచించారు. పది నిమిషాలు వ్యాయామం చేయటానికి ఓపిక లేకపోతే ఎలా...? అందుకే అనారోగ్య సమస్యలు పెరిగిపోతున్నాయని సీఎం చంద్రబాబు పేర్కొన్నారు.ఈనెల 21వ తేదీన మరోసారి యోగా ద్వారా రికార్డులు సృష్టిద్దామని సీఎం చంద్రబాబు వ్యాఖ్యానించారు. కృష్ణా నది బైపాస్ రహదారిపై యోగా కార్యక్రమం నిర్వహిస్తున్నామని పేర్కొన్నారు. ప్రధానమంత్రి నరేంద్రమోదీ కూడా సంప్రదాయ వైద్య విధానాలు ప్రమోత్ చేస్తున్నారని తెలిపారు. యోగాంధ్ర కార్యక్రమానికి గిన్నిస్ రికార్డులు వచ్చాయని ప్రస్తావించారు. మెడిటేషన్ యోగా కేంద్రాలు ఆస్పత్రుల్లో ఏర్పాటు చేయాలని సూచించారు. రైతన్నలు ప్రకృతి వ్యవసాయం చేయాలని సీఎం ఆకాంక్షించారు. ప్రస్తుతం 20 లక్షల ఎకరాల్లో ప్రకృతి వ్యవసాయం చేస్తున్నారని సీఎం చంద్రబాబు వివరించారు. రాబోయే రోజుల్లో 50 లక్షల ఎకరాల్లో ప్రకృతి వ్యవసాయం సాగు చేస్తామని అన్నారు. 'ఆస్పత్రులు ఆలయాలని.. వైద్యులు దేవుళ్లు. వైద్య నారాయణ్ హరి అనేది మన సంస్కృతిలో ఉంది. ఏపీని ఆరోగ్యాంధ్రప్రదేశ్‌గా మార్చాలని తన కోరిక. హెల్త్, వెల్త్, హ్యాపీ నమాజమే మా లక్ష్యం' అని సీఎం చంద్రబాబు పేర్కొన్నారు.

బయోమెట్రిక్ యాంట్-ప్రాథ్ నెట్‌వర్క్‌ను భారతదేశ బ్యాంకింగ్ మౌలిక సదుపాయాల్లో ఇంటిగ్రేట్ చేసేలా సాంకేతిక సహకారం అందించాలన్నారు. భారత్‌లో పెద్దఎత్తున మున్సిపల్ కార్యకలాపాలను ఆప్టిమైజ్ చేయడానికి కొనసాగుతున్న స్మార్ట్ సీటీ మిషన్‌లో భాగంగా స్పేర్‌బ్యాంక్ ప్రిడిక్టివ్ అనలిటిక్స్, స్మార్ట్ ట్రాన్సిజన్ నరైటివ్స్, డిజిటల్ సేఫ్టీ సిస్టమ్‌లను విస్తరించాలన్నారు. ప్రపంచస్థాయి స్వాస్థ్యేర్, ఏబి ఇంజనీర్లకు వేగంగా శిక్షణ ఇవ్వడానికి, స్పేర్ బ్యాంక్ గేట్వే+డ్, షీర్-టు-షీర్ 'స్కూల్' 21' కోడింగ్ అకాడమీలను భారతదేశంలోని ప్రధాన విద్యా కేంద్రాలలో ఏర్పాటు చేయాలని కోరారు. వేగవంతంగా అభివృద్ధి చెందుతున్న విశాఖపట్నంలో ఫారూక్ వ్యవసాయ ఉత్పత్తుల ఎగుమతిదారుల సౌలభ్యం కోసం దూరప్రాంతాలకు రూపాయి-రూబుల్ వాణిజ్య అనుమతులు, వ్యవస్థీకృత రుణాలు అందించాలని లోకేష్ విజ్ఞప్తి చేశారు. తమ బ్యాంక్ భారత్‌లోని న్యూదిల్లీ కార్యాలయం ద్వారా ధైవ్యాక్షిక కమర్షియల్ ఫైనాన్స్, కార్పొరేట్ బ్యాంకింగ్ కార్యకలాపాలు, భారత్-రష్యా క్షయల్ డెలివరీ సేవలను అందిస్తున్నట్లు స్పేర్‌బ్యాంక్ సీనియర్ వైస్ ప్రెసిడెంట్ అబ్దుల్ యెఫిమోవ్ చెప్పారు. మంత్రి నారా లోకేష్ చేసిన ప్రతిపాదనలను పరిశీలించి నిర్ణయం తీసుకుంటామని తెలిపారు.

హెబ్బాల్‌లో ఉన్నారు. కాంగ్రెస్ జాతీయ అధ్యక్షుడు మల్లికార్జున్ ఖర్గే, లోకసభలో ప్రతిపక్ష నేత రాహుల్ గాంధీ, ఏబిసీసీ ప్రధాన కార్యదర్శి కేసీ వేణుగోపాల్, ఆపద్ధర్మ ముఖ్యమంత్రి సిద్ధరామయ్య, కాంగ్రెస్ పాలిత రాష్ట్రాల ముఖ్యమంత్రులు వీడీ సతీశన్, ఎ.రేచంత్ రెడ్డి, సుబ్బీందర్ సింగ్ సుఖు, డీకే శివకుమార్ భార్య ఉషా శివకుమార్, కుమార్తె, పలువురు ఆధ్యాత్మిక నేతలు, విద్యార్థి, పౌరకార్యిక, రైతు ప్రతినిధులు, దళిత నేతలు, కన్నడ కార్యకర్తలు పాల్గొన్నారు.

రష్యా పర్యటనలో పెట్టుబడుల వేట

(మొదటి పేజీ తరువాయి)

భాగస్వాములు కావాలని కోరారు. అంతేకాకుండా, ఏపీలో అందుబాటులో ఉన్న సాంకేతిక నైపుణ్యాన్ని వినియోగించుకుని ఒక కొలాబరేటివ్ పాలిమర్ ఇన్వెస్ట్‌మెంట్, మెటీరియల్ సైన్స్ పరిశోధన కేంద్రాన్ని స్థాపించాలని సూచించారు. రస్ కెమ్ టెక్నాలజీతో పునరుత్పాదక ఇంధన కారిడార్లను అనుసంధానిస్తూ, తక్కువ కర్బున ఉద్గారాలు వెలువరించే రసాయనాల తయారీ యూనిట్‌ను నెలకొల్పాలని విజ్ఞప్తి చేశారు. మంత్రి లోకేష్ ప్రతిపాదనలపై రస్ కెమ్ గ్రూప్ డిప్యూటీ సీఈఓ ఇల్యా కోసీస్ సానుకూలంగా స్పందించారు. భారత్‌లో ప్రత్యేక ఎస్‌పీఏల ద్వారా హోల్‌సేల్ కెమికల్ పంపిణీ మార్కెట్‌లోకి ప్రవేశిస్తున్నట్లు ఆయన తెలిపారు. స్థానిక సంస్థలతో కలిసి పనిచేసేందుకు ఆసక్తిగా ఉన్నామని, ఇప్పటికే ముంబై, కాన్పూర్‌లోని పంపిణీ కేంద్రాల ద్వారా పరిశ్రమలకు అవసరమైన రసాయనాలను సరఫరా చేస్తున్నట్లు వివరించారు. ఆంధ్రప్రదేశ్‌లోని ప్రాంతీయ సరఫరా కేంద్రం ద్వారా విశాఖపట్నం, కాకినాడలోని

ఫారూక్, తయారీ పరిశ్రమలకు కీలక రసాయనాలను అందించనున్నట్లు ఆయన పేర్కొన్నారు. భారత్‌లోని భారీ పెట్రోకెమికల్ ఎ+-లాంటిను ఉపయోగించుకుని తమ గ్లోబల్ ఖాతాదారులకు స్థిరమైన సరఫరా అందిస్తామని హామీ ఇచ్చారు. మంత్రి లోకేష్ చేసిన ప్రతిపాదనలు ఆశాజనకంగా ఉన్నాయని, వీటిపై తమ సంస్థ ఉన్నతస్థాయి బృందంతో చర్చించి త్వరలోనే తుది నిర్ణయం ప్రకటిస్తామని ఇల్యా కోసీస్ తెలిపారు.అలాగే రష్యా ప్రభుత్వ నియంతృత్వ ప్రముఖ రిటైల్ బ్యాంకింగ్ సంస్థ స్పేర్‌బ్యాంక్ సీనియర్ వైస్ ప్రెసిడెంట్ అబ్దుల్ యెఫిమోవ్‌తో నారా లోకేష్ మాస్కోలో భేది అయ్యారు. వెస్ట్రన్ ఎ+-లాట్‌ఫామిలకు సురక్షితమైన లోకరైజ్ట్ జనరేటివ్ ఏబి ప్రత్యామ్నాయ వ్యవస్థను అందించిన తరహాలోనే భారతదేశంలో బ్యాంకింగ్, పబ్లిక్ అడ్మినిస్ట్రేషన్, రిటైల్ రంగాలకు స్పేర్ బ్యాంక్ గిగావాల్ ఎల్‌ఎల్‌ఎంను విస్తరించాలని నారా లోకేష్ కోరారు. జాతీయ యూని+డ్ పేమెంట్స్ ఇంటర్‌ఫేస్ నెట్‌వర్క్ భద్రతను పటిష్ఠం చేస్తూ, స్పేర్‌బ్యాంక్ అడ్వాన్స్‌డ్ వాయిస్ రికగ్నిషన్,

కర్నాటక సిఎంగా డికె ప్రమాణం

(మొదటి పేజీ తరువాయి)

మాజీ సీఎం సిద్ధరామయ్య కుమారుడు యతీంద్ర, కాంగ్రెస్ జాతీయ అధ్యక్షుడు మల్లికార్జున ఖర్గే తనయుడు ప్రియాంక్ ఖర్గేకు మంత్రివర్గంలో చోటుదక్కింది. డీకే శివకుమార్ క్యాబినెట్ మంత్రులు

13 మంది చేత గవర్నర్ గెహ్లాట్ తావరచందర్ గెహ్లాట్ ప్రమాణస్వీకారం చేయించారు. వీరిలో కేజ్ జార్జ్, జి.పరమేశ్వర, రామలింగా రెడ్డి, కృష్ణ బైర్ గౌడ, యూటీ ఖాదెర్, ఎంబీ పాటిల్, సతీష్ జార్జియా, ప్రియాంక ఘర్గే, యతీంద్ర సిద్ధరామ్మయ, లక్ష్మి

రాజధానిపై జగన్ నిత్య అసంతృప్తి

- **ఓసారి మూడు రాజధానుల ప్రకటన**
- **ఇప్పడేమో మావిగాన్ అంటూ కొత్త గానం**
- **జగన్ వ్యాఖ్యలు పిల్లలకు కూడా విసుగెత్తేలా ఉన్నాయి**
- **రాజధాని నిర్మాణ పనులను పరిశీలించిన మంత్రి నారాయణ**

అమరావతి,జూన్ 03(బి10 వార్త): వైసీపీ అధినేత వైఎస్ జగన్ మోహన్ రెడ్డి.. మావిగాన్ వ్యాఖ్యలపై మంత్రి నారాయణ తీవ్ర స్థాయిలో మండిపడ్డారు. జగన్ మావిగాన్ వ్యాఖ్యల పట్ల చిన్న పిల్లలు కూడా నవ్వుకుంటున్నారన్నారు. ఒకారి మూడు రాజధానులు, ఇప్పడేమో మావిగాన్ అంటూ జగన్ చేస్తున్న వ్యాఖ్యలు దుర్మార్గం అన్నారు. జగన్ బాధ్యతారాహిత్యంగా మాట్లాడుతున్నారని వ్యాఖ్యానించారు.రాజధాని ప్రాంతంలో మంత్రి నారాయణ బుధవారం పర్యటించారు. ఈ సందర్భంగా కొండవీటి వాగు, పాలవాగు ప్రవాహ మార్గాలను, పెనుమాక రిజర్వాయర్‌ను పరిశీలించారు. రాజధాని రోడ్డుల నిర్మాణం జరుగుతున్న ప్రాంతాలలో వాగుల ప్రవాహానికి ఆటంకాలు లేకుండా చూడాలని అధికారులకు ఆదేశాలు ఇచ్చారు. నిర్మాణం జరుగుతున్న వంతెనల క్రింది భాగంలో మట్టి పూడిక తీతలు త్వరగా తొలగించాలని ఆదేశించారు. తెలంగాణకు వచ్చే ఆదాయం హైదరాబాద్ నుంచి వస్తుందని.. అమరావతి ఆదాయం అన్ని జిల్లాలకు పంచుతారని మంత్రి తెలిపారు. ముఖ్యమంత్రి అంటే



విజన్ ఉండాలని.. జగన్‌కు లేదంటూ వ్యాఖ్యానించారు. రైతులను ల్యాండ్ ఫూలింగ్‌కు రావాలని మరోసారి కోరుతున్నట్లు తెలిపారు. రైతుల దగ్గర బలవంతంగా తీసుకోకూడదనే ఇప్పటి వరకు ల్యాండ్ అక్విజేషన్‌కు వెళ్లేదన్నారు. 2028 ఆగస్టు నాటికి రాజధాని దాదాపు సిద్ధం అవుతుందని స్పష్టం చేశారు. నేటికీ నయా రాయపూర్ నిర్మాణాలు జరుగుతున్నాయన్నారు. జగన్ డేటా తీసుకుని మాట్లాడాలని హితవుపలికారు. అమరావతిలో పనులు వేగంగా జరుగుతున్నాయని మంత్రి తెలిపారు. వర్షాకాలం వచ్చేలోగా ఎలాంటి ఇబ్బంది లేకుండా చూస్తున్నామన్నారు. గత వర్షాకాలం పశ్చిమ బైపాస్ కింద వాగులు పూడిపోవడంతో వాటర్ వెనక్కి తన్నిందని.. వెస్టర్న్ బైపాస్ దగ్గర 2 బ్రిడ్జి పనులు

జరుగుతుండగా మరో 69 బ్రిడ్జిల నిర్మాణం జరుగుతాయన్నారు. వెస్టర్న్ బైపాస్ వద్ద వెంట్రోను పదిరోజుల్లో క్లియర్ చేస్తామని చెప్పారు. అమరావతి వాటర్ ఎ+-లో కోసం నెదర్లాండ్స్ వాక్లతో మాట్లాడి డిజైన్ చేశామన్నారు. పనులు జరుగుతున్నప్పుడు కొన్ని ఇబ్బందులు ఉంటాయని వెల్లడించారు. జూన్, జులై, ఆగస్టు, సెప్టెంబర్ వరకు మాత్రమే ఇబ్బందులు ఉంటాయని.. తరువాత 69 బ్రిడ్జిలు పూర్తి అవుతాయని తెలిపారు. 200 సంవత్సరాల చరిత్ర తీసుకొని గ్రావీల్ కెనాల్‌లను ఏర్పాటు చేసినట్లు నారాయణ తెలిపారు. గత సంవత్సరం వెస్టర్న్ బైపాస్‌ను కడుతూ ప్రవాహం పూడ్చేశారని.. దీంతో అక్కడ పూడిక ఏర్పడిందన్నారు. ఈసారి అలాంటి సమస్య లేకుండా చూస్తామని తెలిపారు. 494 ఎకరాలకు మాత్రమే ఇంకా ఎ+-లాట్‌లు కేటాయించలేదని.. అక్కడ న్యాయపరమైన చిక్కులు, వారసత్వ ఇబ్బందులు ఉన్నాయన్నారు. లాటరీకి సిద్ధంగా 144 ఎకరాలు 74 మంది రైతులు ఉన్నారని తెలిపారు. ఇప్పటి వరకు 35,057 ఎకరాలు తీసుకున్నామని.. ఇందులో రిటర్నుబుల్ ఎ+-లాట్‌లు ఇవాల్పింది 498 ఎకరాలు మాత్రమే అని మంత్రి నారాయణ వెల్లడించారు.

ధిల్లీ హోట్‌లో ఫోర అగ్నిప్రమాదం

(మొదటి పేజీ తరువాయి)

గాయపడ్డారు. పోలీసులు తెలిపిన వివరాల్లోకి వెళితే.. మల్ఖియా నగర్‌లోని, హౌజ్ రాణీ లైన్‌లో బదంతస్తుల భవనం ఉంది. భవనం టెన్‌మెంట్‌లో 'లెమన్ గ్రీన్ రెస్టారెంట్' ఉంది. బుధవారం ఉదయం 8 గంటల ప్రాంతంలో రెస్టారెంట్‌లో అగ్ని ప్రమాదం చోటుచేసుకుంది. మంటల్లో చిక్కుకుని 21 మంది ప్రాణాలు కోల్పోయారు. 20 మందికిపైగా తీవ్రంగా గాయపడ్డారు. సమాచారం అందుకున్న పోలీసులు, అగ్నిమాపక సిబ్బంది సంఘటనా స్థలానికి చేరుకుని సహాయక చర్యలు చేపట్టారు. ప్రమాదం జరిగిన సమయంలో హోటల్‌లో 40 మందికి పైగా జనం ఉన్నట్లు తెలుస్తోంది. వీరిలో ఎక్కువ మంది మధ్య ఆసియా, ఆఫ్రికాకు చెందిన వారు ఉన్నట్లు సమాచారం. ప్రమాదం జరగడానికి గల కారణాలు తెలియరావాల్సి ఉంది. హోటల్‌లో జరిగిన అగ్నిప్రమాదంపై ప్రధాని నరేంద్ర మోదీ దిగ్వింధి వ్యక్తం చేశారు. మృతుల కుటుంబాలకు రూ. 2లక్షల చొప్పున ఎక్స్‌గ్రేషియా ప్రకటించారు. క్షతగాత్రులకు రూ.50 వేల చొప్పున ఇస్తామని తెలిపారు. బాధిత కుటుంబాలకు అండగా ఉంటామని హామీ ఇచ్చారు.

ఆన్‌లైన్ బెట్టింగ్‌కు రాజ్యాంగ రక్షణ లేదు

(మొదటి పేజీ తరువాయి)

తమిళనాడు, కర్ణాటక చేసిన చట్టాల రాజ్యాంగబద్ధతను సమర్థించింది. ఆన్‌లైన్ బెట్టింగ్, గేమింగ్ అంశాలపై చట్టాలు రూపొందించేందుకు రాష్ట్రాలకు పూర్తి అధికారం ఉందని జస్టిస్ పార్థివాలా, జస్టిస్ ఆర్.మహదేవన్ లతో కూడిన ధర్మాసనం స్పష్టం చేసింది. సమాజ హితం, శాంతి భద్రతల దృష్ట్యా ఆన్‌లైన్ గేమింగ్ ఎలాట్‌ఫామ్‌లపై నిషేధం విధించడాన్ని సమర్థిస్తున్నట్లు తెలిపింది. ఈ తీర్పుతో దేశవ్యాప్తంగా అన్ని రాష్ట్రాల్లోనూ ఆన్‌లైన్ బెట్టింగ్ యాప్‌ల నిషేధానికి మార్గం సుగమమైంది. ఆన్‌లైన్ రమిన్, పోకర్ వంటి యాప్‌లలో డబ్బులు పంపిణీ పెట్టడాన్ని సుప్రీంకోర్టు తీవ్రంగా తప్పుపట్టింది. అటువంటి ఆటలు ఆడడానికి నైపుణ్యం అవసరమైనా.. వాటిపై డబ్బులు పంచేటూ కాస్తే అది 'జూదం' కిందకే వస్తుందని పేర్కొంది. ఆన్‌లైన్ వ్యసనాల వల్ల యువత అప్పుల పాలై, ఆత్మహత్యలు చేసుకుంటున్న సామాజిక పరిస్థితులను పరిగణనలోకి తీసుకొని ఈ తీర్పు వెలువరిస్తున్నట్లు తెలిపింది.

అత్యధిక కాలం ప్రధానిగా మోడీ

(మొదటి పేజీ తరువాయి)

ఆయన ప్రధానిగా కొనసాగుతున్నారు. మోదీ ఇంతకుముందు కూడా ప్రధానిగా మరో రికార్డును బద్దలుకొట్టారు. వరుసగా, అత్యధిక కాలం ప్రధానిగా ఉన్న ఇందిరా గాంధీ రికార్డును జూలై 5, 2025న దాటేశారు. ఇందిరాగాంధీ జనవరి 24, 1966న ప్రధానిగా పదవీ బాధ్యతలు చేపట్టి, వరుసగా 4,077 రోజులపాటు కొనసాగారు. ఆమె మార్చి 24, 1977లో వరకు ప్రధానిగా కొనసాగారు. అలా, ఇందిరా గాంధీ కంటే ఎక్కువ రోజులు వరుసగా ప్రధానిగా మోదీ కొనసాగుతున్నారు. స్వాతంత్ర్యం వచ్చిన తొలిసార్లు నెహ్రూ ప్రధానిగా బాధ్యతలు చేపట్టారు. అప్పటి దేశ జనాభా దాదాపు 34 కోట్లు. కానీ, మోదీ 2014లో పదవీ చేపట్టే సమయానికి దేశ జనాభా 131 కోట్లు. ప్రస్తుతం 146 కోట్లు అని అంచనా. ఇన్నోక్షలో దేశంలో ప్రజాస్వామ్యం, రాజకీయ పార్టీల భాగస్వామ్యం కూడా పెరిగింది. దేశంలో తొలి ఎన్నికలు జరిగిన 1951'52లో 53 రాజకీయ పార్టీలు పోటీ చేశాయి. 2014 లోకసభ ఎన్నికల సమయానికి దేశంలో 464 పార్టీలు పోటీచేయగా, 2024 ఎన్నికల సమయానికి 744 పార్టీలు పోటీ చేశాయి. దేశ తొలి ఎన్నికల సమయంలో 17 కోట్ల మంది ఓటు వేయగా, 2014 నాటికి దాదాపు 84 కోట్ల మంది ఓటు వేశారు. నెహ్రూ హయాంలో కాంగ్రెస్ ఆధిపత్యమే ఎక్కువగా ఉండేది. అప్పట్లో 489 లోకసభ స్థానాలుంటే అందులో 364 సీట్లు కాంగ్రెస్ దక్కించుకుంది.

హైదరాబాద్‌లో

మా ఇంటికి కూడా వెళ్లకూడదా..?

(మొదటి పేజీ తరువాయి)

వెళ్తామని, భూమికి సరిహద్దులు ఉంటాయని, మనసుకు ఉండవని పవన్ వ్యాఖ్యానించారు. మహా రాష్ట్ర, తమిళనాడు వెళ్లే ఎక్కువగా ఇబ్బందులు లేవని.. ఇదంతా సీఎం రేచంత్‌కు తెలిసి జరిగిందని అనుకోవడం లేదని పవన్ అభిప్రాయపడ్డారు. 'రాహుల్, ప్రియాంక వయనాడ్ వెళ్లి పోటీ చేయొచ్చా' అని పవన్ నిలదీశారు. దేశ సమగ్రతను దెబ్బతీసేలా ఎవరూ వ్యవహరించొద్దని హితవు పలికారు.

ఎపి ప్రకృతి వ్యవసాయానికి గుర్తింపు

అమరావతి,జూన్ 03(బి10 వార్త):ఆంధ్రప్రదేశ్ ప్రకృతి వ్యవసాయ కార్యక్రమానికి అంతర్జా తీయ స్థాయిలో అరుదైన గౌరవం లభించింది. ప్రతిష్ఠాత్మక 'ఫుడ్ ఫ్యానెట్ ప్రైజ్-2026' పురస్కారం ఆంధ్రప్రదేశ్ ప్రజా భాగస్వామ్య ప్రకృతి వ్యవసాయ కార్యక్రమం కు దక్కింది. ఈ సందర్భంగా వ్యవసాయ శాఖ మంత్రి కింజరాపు అచ్చెన్నాయుడు మాట్లాడుతూ.. ఇది రాష్ట్రానికి లభించడం గర్వకారణమని పేర్కొన్నారు. ముఖ్యమంత్రి చంద్రబాబు నాయుడు దార్శనికతతో రాష్ట్రంలో ప్రకృతి వ్యవసాయం విజయవంతంగా అమలవుతోందన్నారు. రైతులు, గ్రామీణ మహిళలు, వ్యవసాయ శాఖ అధికారులు, ఖా సంస్థ, శాస్త్రవేత్తల సమిష్టి కృషి ఫలితంగానే ఈ అంతర్జాతీయ గుర్తింపు లభించిందని తెలిపారు. ప్రపంచ స్థాయిలో లభించిన ఈ పురస్కారాన్ని రాష్ట్రంలోని లక్షలాది మంది రైతులకు అంకితం చేస్తున్నామని మంత్రి వెల్లడించారు. ప్రకృతి వ్యవసాయం ద్వారా పర్యావరణ పరిరక్షణ సాధ్యమవుతోందన్నారు. ఆంధ్రప్రదేశ్‌లో విజయవంతమైన ఈ నమూనా దేశంలోని 21 రాష్ట్రాలతో పాటు విదేశాల్లో కూడా అమలు చేస్తున్నారని గుర్తు చేశారు. సుస్థిర వ్యవసాయ రంగంలో ఆంధ్రప్రదేశ్ ప్రపంచానికి ఆదర్శంగా నిలుస్తోందని మంత్రి పేర్కొన్నారు. ఈ అంతర్జాతీయ గుర్తింపు రైతాంగ అభివృద్ధికి కొత్త అవకాశాలు తీసుకురావడంతో పాటు ప్రకృతి వ్యవసాయానికి మరింత ప్రోత్సాహాన్ని అందిస్తుందని అచ్చెన్నాయుడు ఆశాభావం వ్యక్తం చేశారు.

గుడ్ల కాల్చి మోడీ వేస్తామంటే ఊరుకోవే

(మొదటి పేజీ తరువాయి)

వైఎస్ జగన్ మోహన్ రెడ్డిపై హోం మంత్రి వంగలపూడి అనిత తీవ్రస్థాయిలో విరుచుకుపడ్డారు. ప్రజలకు అర్థమయ్యేలా సమాధానం చెప్పామని.. విషవచారాలను కట్టడి చేస్తామన్నారు. తప్పుడు ప్రచారాలు చేసే వారిపై క్రిమినల్ కేసులు తప్పవని హెచ్చరించారు. రాష్ట్రంలో ఉపాధ్యాయులుగా పని చేస్తున్న వారిలో అత్యధిక శాతం డిడీపీ ప్రభుత్వంలో నియమితమైన వారే అని మంత్రి అన్నారు. డిఎస్సీ పోస్టింగ్ అనేది ఎన్నో కుటుంబాలకు ఎమోషనల్ బాండింగ్ అని తెలిపారు. ఏ కోర్టు కేసూ అడ్డంకి రాకుండా అన్ని సమస్యలూ పరిష్కరించి గౌరవ ప్రదంగా ప్రతి ఒక్కరికీ నియామకపత్రాలు అందజేశామన్నారు. బీకేకు స్కాన్స్ లేకపోవటంతో స్కాన్స్ కోటాపై పడ్డారని మండిపడ్డారు. బీకాంలో కెమిస్ట్రీ చదివిన ఘనులంతా గొడ్డలిపార్టీలో ఉండి ఏది పడితే అది మాట్లాడుతున్నారని సెటైర్ విసిరారు. సమాధానం అవసరం లేదని, సమస్య సృష్టించటమే అవసరం అన్నట్లుగా వారి వ్యవహార శైలి ఉందన్నారు. గొడ్డలి పార్టీ అధికారంలో ఉండగా 2022లో తెచ్చిన హరిజాంటల్ రిజర్వేషన్ ఆధారంగానే డిఎస్సీ నియామకాలు జరిగాయని హోంమంత్రి చెప్పారు. ఉపాధ్యాయులను మద్యం దుకాణాల ముందు పెట్టిన మహామహాలు బ్రిడ్జి స్కాన్స్ గురించి అవగాహన లేమితో మాట్లాడుతున్నారని వ్యాఖ్యానించారు. బ్రిడ్జి స్కాన్స్ అంటే గొడ్డలి పార్టీ నేతలు నిర్వహించిన పేకాట క్షేత్రాలు కాదన్నారు. గత ప్రభుత్వం నిర్వహించిన గ్రూప్‌1 నియామకాలు ఏ పరిస్థితుల్లో ఉన్నాయో అందరికీ తెలుసని హోంమంత్రి అనిత పేర్కొన్నారు.

రైతుల ముసుగులో ఇసుక దందా

- పెన్నా పరివాహక ప్రాంతంలో మాఫియా ఆగడాలు



సిద్ధపట్నం, జూన్ 03(బి10 వార్త): మండలంలోని పెన్నా పరివాహక ప్రాంతాల్లో రైతుల ముసుగులో ఇసుక అక్రమ రవాణా, డంపింగ్ కార్యక్రమాలు జోరుగా సాగుతున్నాయని రైతులు ఆందోళన వ్యక్తం చేస్తున్నారు. రైతులకు పంట పొలాల అవసరాల కోసం ఇసుక తరలించేందుకు ఇచ్చిన అనుమతులను కొందరు దుర్వినియోగం చేస్తూ ఇసుక మాఫియా వేలాది రూపాయల విలువైన ఇసుకను అక్రమంగా తరలిస్తున్నట్లు ఆరోపణలు వినిపిస్తున్నాయి. మాచిపల్లికడప రహదారి వెంట పలుచోట్ల ఇసుక డంపింగ్ యార్డులు ఏర్పాటు చేసి అక్రమ వ్యాపారం నిర్వహిస్తున్నారని స్థానికులు పేర్కొంటున్నారు. దీంతో భూగర్భ జలాల్పై ప్రతికూల ప్రభావం పడటంతో పాటు రైతుల పొలాలు కూడా దెబ్బతినే ప్రమాదం ఉందని రైతన్నలు ఆవేదన వ్యక్తం చేస్తున్నారు. ఈ విషయమై తహసీల్దార్ ఆకుల తిరుమలబాబు మాట్లాడుతూ, లింగంపల్లి, మాచుపల్లి, టక్కోల్లి గ్రామాలకు చెందిన రైతులకు వ్యవసాయ అవసరాల నిమిత్తమే ఇసుక తరలించేందుకు అనుమతులు ఇచ్చామని తెలిపారు. రైతుల పేరుతో ఇసుక డంపింగ్లు లేదా అక్రమ రవాణా జరుగుతున్నట్లు గుర్తిస్తే కఠిన చర్యలు తీసుకుంటామని, డంపింగ్ యార్డులపై ప్రత్యేక దాడులు నిర్వహిస్తామని హెచ్చరించారు.

వంట ఏజెన్సీలో పనిచేసే వారికి ఒకరోజు శిక్షణ



విట్టేలి జూన్ 03(బి10 వార్త): విట్టేలి మండలంలోని అన్ని ప్రభుత్వ పాఠశాల లోని వంట ఏజెన్సీ వారికి వంట మనుషులు వారి సహాయకులకు ఒకరోజు శిక్షణ కార్యక్రమాన్ని నిర్వహించారు. విట్టేలి మండల విద్యాశాఖ అధికారులు ఖాజా మొహిద్దీన్, ఈశ్వరయ్య ఆధ్వర్యంలో ఎంతోజ్ఞ కార్యాలయం నందు నిర్వహించారు. ఈ సందర్భంగా వారు మాట్లాడుతూ జూన్ 12వ తేదీన, వేసవి సెలవుల అనంతరం పాఠశాలలు పునః ప్రారంభమవుతాయని తెలిపారు. వంట ఏజెన్సీలు ప్రభుత్వ సూచనలు అనుసరించి శ్రీమతి డొక్కా సీతమ్మ మధ్యాహ్నం బడి భోజనం పరిశుభ్రమైన వాతావరణంలో విద్యార్థులకు రుచిగా మేసూ ప్రకారం నాణ్యతతో కూడిన భోజనం అందించాలని తెలిపారు. వంటగది, వంట పాత్రలు, వ్యక్తిగతంగా పరిశుభ్రతను పాటించి వంట రుచిగా విద్యార్థులకు అందించాలని మండల విద్యాశాఖ అధికారులు సూచించారు. ఒకరోజు శిక్షణ కార్యక్రమంలో భాగంగా వంట చేసినవారికి ప్రథమ, ద్వితీయ, తృతీయ బహుమతులు అందజేశారు. ప్రభుత్వ పాఠశాలలో దాదాపు ఎక్కువ శాతం మంది విద్యార్థులు గ్రామీణ పేద పిల్లలే పాఠశాలకు వస్తూ ఉంటారు కాబట్టి వంట ఏజెన్సీ వారు ఎటువంటి లాభపేక్ష లేకుండా విద్యార్థులకు నాణ్యతతో కూడిన భోజనం అందించాలని తెలిపారు. కిచెన్ గార్డెన్, గ్రో బ్యాగ్స్ గురించి వివరంగా తెలియజేశారు. ఈ కార్యక్రమంలో సీఆర్ఎంటి లు రాజేష్, చంద్ర, విజయ లక్ష్మి, ప్రత్యేక ఉపాధ్యాయులు వెంకట సుబ్బయ్య, శిరీష, కంప్యూటర్ ఆపరేటర్ గంగా దేవి పాల్గొన్నారు.

పెరిగిన ధరలకు వ్యతిరేకంగా సీపీఐ ర్యాలీ, కరపత్రాల పంపిణీ



ఉరవకొండ జూన్ 03(బి10 వార్త): పెట్రోల్, డీజిల్, వంటగ్యాస్తో పాటు నిత్యావసర సరుకుల ధరల పెరుగుదలను నిరసిస్తూ భారత కమ్యూనిస్టు పార్టీ (సీపీఐ) ఆధ్వర్యంలో బుధవారం ఉరవకొండ పట్టణంలో ర్యాలీ నిర్వహించి ఇంటింటా కరపత్రాలు పంపిణీ చేశారు. ఈ సందర్భంగా సీపీఐ జిల్లా కార్యదర్శి పి.

నారాయణస్వామి మాట్లాడుతూ, గత నెల రోజుల వ్యవధిలోనే పెట్రోల్, డీజిల్, గ్యాస్ ధరలను పలుమార్లు పెంచడంతో ప్రజలు తీవ్ర ఇబ్బందులు ఎదుర్కొంటున్నారని అన్నారు.అంతర్జాతీయ మార్కెట్లో ముడి చమురు ధరలు, యుద్ధ పరిస్థితులను కారణంగా చూపుతూ కేంద్ర, రాష్ట్ర ప్రభుత్వాలు బాధ్యత నుంచి తప్పించుకోవాలని చూస్తున్నాయని విమర్శించారు. గతంలో ముడి చమురు ధరలు తగ్గిన సమయంలో మాత్రం ఇంధన ధరలను తగ్గించలేదని ఆరోపించారు. 2014లో బీజేపీ ఇచ్చిన హామీలకు విరుద్ధంగా ప్రస్తుతం పెట్రోల్, డీజిల్, గ్యాస్ ధరలు భారీగా పెరిగాయని పేర్కొన్నారు.ధరల పెరుగుదలకు వ్యతిరేకంగా రాష్ట్రవ్యాప్తంగా జూలై 1 నుంచి 9 వరకు ర్యాలీలు, నిరసనలు, రాస్తాకోకోలు నిర్వహించాలని వామపక్ష పార్టీలు నిర్ణయించాయని తెలిపారు. అందులో భాగంగానే ఉరవకొండలో ఈ కార్యక్రమాన్ని చేపట్టినట్లు చెప్పారు.ఈ కార్యక్రమంలో సీపీఐ జిల్లా కార్యదర్శివర్గ సభ్యులు బి. కేశవరెడ్డి, జిల్లా కార్యవర్గ సభ్యులు జై మల్లికార్జున, నియోజకవర్గ కార్యదర్శి ఎం.బి. చెన్నరాయుడు, సహాయ కార్యదర్శులు సుల్తాను, నాగేంద్ర, విజయ్ఎస్ జిల్లా నాయకుడు చందు, సీనియర్ నాయకులు గన్నె మల్లేష్, గన్నె మోహన్, మహిళా సమాఖ్య నాయకురాలు సూర్యవోన్, వసంజ్ఞా, వన్నారమ్మ, సీపీఐ నాయకులు హుస్సేన్, మలరాయుడు, వెంకటేశులు, కాసినీ పీరా తదితరులు పాల్గొన్నారు.

ఉపాధి హామీ పనులను పరిశీలించిన డిప్యూటీ ఎంపీడీవో,వెంకటరమణ



బొమ్మసహల్ జూన్ 03(బి10 వార్త): మండల పరిధిలో బండూరు గ్రామాల్లో మహాత్మా గాంధీ జాతీయ గ్రామీణ ఉపాధి హామీ పథకం (ఎంఎన్ఆర్ఈజిఎస్) కింద కొనసాగుతున్న అభివృద్ధి పనులను డిప్యూటీ ఎంపీడీవో వెంకటరమణ క్షేత్రస్థాయిలో పరిశీలించారు,ఈ సందర్భంగా మాట్లాడుతూ.. పనుల పురోగతి, పనుల నాణ్యత,కూలీల హాజరు, మన్దర్ రోల్స్ నిర్వహణ తదితర అంశాలను తనిఖీ చేశారు.పనుల్లో పాల్గొంటున్న కూలీలతో మాట్లాడి వారికి కల్పిస్తున్న సౌకర్యాలు, వేతనాల చెల్లింపు పరిస్థితుల గురించి ఆరా తీశారు,ఉపాధి హామీ పథకం ద్వారా గ్రామాల్లో చేపడుతున్న అభివృద్ధి పనులు ప్రజలకు ఉపయోగపడే విధంగా ఉండాలని,ప్రతి పనిని నాణ్యత ప్రమాణాలకు అనుగుణంగా పూర్తి చేయాలని సంబంధిత సిబ్బందికి సూచించారు.అలాగే పనుల నిర్వహణలో పారదర్శకత పాటించాలని,కూలీల వివరాలు మరియు హాజరు నమోదుల లెంబంటి లోపాలు ఉండకూడదని ఆదేశించారు,ప్రభుత్వం నిర్దేశించిన లక్ష్యాలకు అనుగుణంగా పనులను వేగవంతంగా పూర్తి చేయాలని సంబంధిత అధికారులకు సూచించారు.ఈ కార్యక్రమంలో ఫీల్డ్ అసిస్టెంట్, ఉపాధి హామీ కూలీలు పాల్గొన్నారు.

నవచేతన యాప్ ద్వారా ఏఐ-ఆధారిత ఈసిడి స్క్రీనింగ్.

0-6 సంవత్సరాల వయస్సు గల

చిన్నారులలో ఆరోగ్య, అభివృద్ధి లోపాల గుర్తింపు: జిల్లా కలెక్టర్ డా.ఏ.సి.రి.

కర్నూలు జూన్ 03(బి10 వార్త): నవచేతన యాప్ ద్వారా ఏఐ-ఆధారిత ఈసిడి స్క్రీనింగ్ చేయడం జరుగుతుందని తద్వారా చిన్నారులలో ఆరోగ్య, అభివృద్ధి లోపాలను గుర్తించడం జరుగుతుందని జిల్లా కలెక్టర్ డా.ఏ.సి.రి తెలిపారు. బుధవారం కలెక్టరేట్ కాన్ఫరెన్స్ హాల్ లో మహిళా శిశు సంక్షేమ శాఖ అధ్యక్షుర్యంలో 0-6 సంవత్సరాల వయస్సు గల పిల్లల కోసం నవచేతన యాప్ ద్వారా ఏఐ-ఆధారిత ఈసిడి స్క్రీనింగ్పై సిడిపీఓ, అంగన్వాడీ సూపర్విజర్ లకు జిల్లా స్థాయి శిక్షణ కార్యక్రమం నిర్వహించారు. ఈ సందర్భంగా కలెక్టర్ మాట్లాడుతూ చిన్నారుల్లో అభివృద్ధి సంబంధిత సమస్యలు, వైకల్యాలును ప్రారంభ దశలోనే గుర్తించి తగిన వైద్య సేవలు అందించేందుకు ఆంధ్రప్రదేశ్ ప్రభుత్వం “నవచేతన“ యాప్ను వినియోగిస్తున్నట్లు కలెక్టర్ తెలిపారు.. జూన్ 5 నుండి 10 వరకు మండల స్థాయిలో అంగన్వాడీ కార్యకర్తలకు శిక్షణ కార్యక్రమాలు నిర్వహించి, అనంతరం జిల్లా వ్యాప్తంగా నవచేతన యాప్ ద్వారా ఏఐ ఆధారిత స్క్రీనింగ్ కార్యక్ర మాన్ని అమలు చేయనున్నట్లు కలెక్టర్ వెల్లడించారు. చిన్నారుల ఆరోగ్యవంతమైన భవిష్యత్తు కోసం నవచేతన యాప్ ఒక సమర్థవంతమైన సాధనంగా ఉపయోగపడుతోందని కలెక్టర్ పేర్కొన్నారు. జిల్లాలో చిన్నారుల అభివృద్ధి లోపాలను గుర్తించేందుకు చేపడు తున్న స్క్రీనింగ్ ప్రక్రియను అత్యంత బాధ్యతా యుతంగా, ఖచ్చితత్వంతో నిర్వహించాలని కలెక్టర్ సంబంధిత అధికారులను ఆదేశించారు. సీడీపీఓలు, సూపర్వైజర్లు యూటీలోని



అన్ని అంశాలను పూర్తిగా అవగాహన చేసుకుని, తమ పరిధిలోని అంగన్వాడీ కార్యకర్తలకు ప్రత్యక్షంగా శిక్షణ ఇవ్వాలన్నారు. పిల్లల అభివృద్ధి స్క్రీనింగ్ కార్యక్రమం అత్యంత కీలకమైందని, ఇందులో సేకరించే సమాచారం భవిష్యత్తులో చిన్నారుల ఆరోగ్య, అభివృద్ధి విధానంలో సరళమైన చెక్లిస్ట్ రూపొందించాలని కలెక్టర్ వైద్య నిపుణులను సూచించారు. గ్రాస్ మోటార్, ఫైన్ మోటార్, భాషా, జ్ఞానాత్మక (కాగ్నిటివ్), సామాజిక- భావోద్వేగ (సోషియో-ఎమోషనల్) అభివృద్ధి అంశాలపై ప్రత్యేక దృష్టి సారించి పిల్లల వయస్సుకు తగిన నైపుణ్యాలను అంచనా వేయాలని కలెక్టర్ పేర్కొన్నారు. అభివృద్ధి లోపాలను తొలిదశలోనే గుర్తించడం ద్వారా తగిన వైద్య, పునరావాస సేవలు అందించవచ్చని, వినికిడి లోపాలు వంటి సమస్యలను

కూడా ముందుగానే గుర్తించి చర్యలు తీసుకోవాల్సిన అవసరం ఉందని కలెక్టర్ తెలిపారు. పిల్లల్లో ఆటిజం కేసులు పెరుగుతున్న నేపథ్యంలో లక్షణాలను ప్రారంభ దశలోనే గుర్తించడం అత్యంత అవసరమని కలెక్టర్ తెలిపారు. ఆటిజంపై గ్రామస్థాయిలో విస్తృత అవగాహన కల్పించాలన్నారు. పిల్లల అభివృద్ధి సూచికలను క్రమం తప్పకుండా పరిశీలించడం ద్వారా అభివృద్ధి లోపాలను ముందుగానే గుర్తించి తగిన సేవలు అందించవచ్చు న్నారు. పిల్లల శారీరక, మానసిక ఎదుగుదలకు సమతుల్య ఆహారం ఎంతో ముఖ్యమని కలెక్టర్ తెలిపారు. అంగన్వాడీ కేంద్రాల ద్వారా అందిస్తున్న పోషకాహార కిట్లు, గుడ్లు, పాలు వంటి ఆహారాన్ని పిల్లలకు సక్రమంగా అందించి పోషకాహార లోపాలను తగ్గించాలని కలెక్టర్ సూచించారు. అలాగే మేసరిక వివాహాల వల్ల జన్మ్యవరమైన సమస్యలు వచ్చే అవకాశాలు పెరుగుతాయని, వాటి దుష్పరిణామాలపై గ్రామీణ స్థాయిలో అవగాహన కల్పించాలని కలెక్టర్ కోరారు. పిల్లల అభివృద్ధి లోపాల గుర్తింపుతో పాటు పోషకాహారం, తల్లి-శిశు ఆరోగ్యం, మేసరిక వివాహాల నివారణపై అవగాహన కార్యక్రమాలకు ప్రాధాన్యత ఇవ్వాలన్నారు. అంగన్వాడీ, ఆశా మరియు ఆరోగ్య సిబ్బంది ప్రజల్లో చైతన్యం పెంచేందుకు మరింత చొరవ చూపాలని కలెక్టర్ సూచించారు.సమావేశంలో ఐసీడిఎస్ పిడి విజయ,డా. సుజన రెడ్డి, జిల్లా ప్రారంభ జ్యోక్త కేంద్రం మేనేజర్ ఇర్నావ్, మెడికల్ ఆఫీసర్లు, సీడీపీఓలు, సూపర్వైజర్లు, అంగన్వాడీ కార్యకర్తలు, తదితరులు పాల్గొన్నారు.

ఎల్ఎన్ఐ ప్రభావాన్ని ఎదుర్కొనేందుకు ముందస్తు కార్యాచరణతో సిద్ధంగా ఉండాలి

ప్రకృతి వైపరీత్యాల నివారణకు అన్ని శాఖలు సమ్మత్యంతో పనిచేయాలి: జిల్లా కలెక్టర్ డాక్టర్ ఏ. సి.రి.

కర్నూలు జూన్ 03(బి10 వార్త):ప్రకృతి వైపరీత్యాలు, అత్యవసర పరిస్థితులను సమర్థవంతంగా ఎదుర్కోవేందుకు ముందస్తు సన్నద్ధత, శాఖల మధ్య సమన్వయం, విపత్తు నిర్వహణ చర్యలపై సమగ్ర కార్యాచరణ రూపొందించాలని జిల్లా కలెక్టర్ డాక్టర్ ఏ. సి.రి సంబంధిత అధికారులను ఆదేశించారు. బుధవారం కలెక్టరేట్ మినీ కాన్ఫరెన్స్ హాల్లో నిర్వహించిన క్రైసిస్ మేనేజ్మెంట్ సమావేశంలో జిల్లా కలెక్టర్ అధ్యక్షత వహించి వివిధ శాఖల అధికారులతో సమీక్ష సమావేశం నిర్వహించారు.ఈ సందర్భంగా జిల్లా కలెక్టర్ మాట్లాడుతూ శాస్త్రవేత్తల అంచనాల ప్రకారం ఈ ఏడాది ఎల్ఎన్ఐ ప్రభావంతో వర్షపాతం తక్కువగా ఉండే అవకాశం ఉన్నందున రైతులు, ప్రజలు ఎటువంటి ఇబ్బందులు ఎదుర్కోకుండా ముందస్తు చర్యలు చేపట్టాలని సూచించారు. ప్రతి శాఖ తమ పరిధిలో ఎదురయ్యే సమస్యలను ముందుగానే గుర్తించి వాటి నివారణకు కార్యాచరణ ప్రణాళిక సిద్ధం చేసుకోవాలని కలెక్టర్ ఆదేశించారు. వ్యవసాయ శాఖ అధికారులు రైతులకు తక్కువ నీటితో సాగు చేయగల పంటలపై అవగాహన కల్పించాలని, నీటి వినియోగాన్ని తగ్గించే సాగు విధానాలను ప్రోత్సహించాలని సూచించారు. ఉద్యానవన శాఖ ద్వారా మిల్లెట్స్, పండ్ల తోటల సాగును విస్తరించేలా

చర్యలు చేపట్టాలని తెలిపారు. అలాగే డ్రీమ్, స్ప్రింక్లర్ వంటి సూక్ష్మ సాగునీటి పద్ధతుల అమలులో నిర్దేశిత లక్ష్యాలను పూర్తిస్థాయిలో సాధించాలని ఆదేశించారు. పశుసంపర్ధక శాఖ అధికారులు పశువులకు అవసరమైన మేత నిల్వలను పెంపొందించడంతో పాటు పశుగ్రాస ఉత్పత్తిని ప్రోత్సహించాలని సూచించారు. నీటి కొరత పరిస్థితుల్లో పశుసంపదకు ఎటువంటి ఇబ్బందులు కలగకుండా ముందస్తు ఏర్పాట్లు చేయాలని తెలిపారు. మహిళా మరియు శిశు సంక్షేమ శాఖ అధికారులు అంగన్వాడీ కేంద్రాల్లో తగినంత తాగునీటి సదుపాయం కల్పించాలని, గర్భిణీలు, బాలింతలకు హీట్వేవ్ ప్రభావాలపై అవగాహన కల్పించాలని సూచించారు. ప్రభుత్వం అందించే పోషకాహార కిట్లు, సంక్షేమ పథకాల ప్రయోజనాలు అర్థమైన వారికి సకాలంలో అందేలా చూడాలని ఆదేశించారు. గ్రామీణ నీటి సరఫరా శాఖ అధికారులు పైపులైన్లు, తాగునీటి పంపిణీ వ్యవస్థలలో ఉన్న లోపాలను వెంటనే గుర్తించి మరమ్మతులు చేపట్టాలని, వేసవి కాలంలో గ్రామీణ ప్రాంతాల్లో తాగునీటి సమస్యల తలెత్తకుండా చర్యలు తీసుకోవాలని సూచించారు. విద్యుత్ శాఖ అధికారులు రైతులకు విద్యుత్ సరఫరాలో అంతరాయాలు లేకుండా చూడాలని, ట్రాన్స్మిషర్లు, విద్యుత్ లైన్ల మరమ్మతులను వెంటనే పూర్తి చేసి వ్యవసాయ అవసరాలకు నిరంతర విద్యుత్ అందుబాటులో ఉండేలా చర్యలు చేపట్టాలని ఆదేశించారు.



నీటిపారుదల శాఖ అధికారులు జిల్లాలోని 246 మైనర్ ఇరిగేషన్ ట్యాంకులు మరియు ఇతర నీటి వనరుల సామర్థ్యాన్ని పూర్తిగా వినియోగించుకునేలా చర్యలు తీసుకోవాలని సూచించారు. చెరువులు, కుంటలు, కాలువలలో అవసరమైన మరమ్మతులు చేపట్టి వర్షపు నీటిని గరిష్ఠంగా నిల్వ చేసుకునే విధంగా ప్రణాళిక రూపొందించాలని తెలిపారు. పౌర సరఫరాల శాఖ అధికారులు రేషన్ కార్డు లభిదారులకు నిత్యావసర సరుకులు ఎటువంటి అంతరాయం లేకుండా సకాలం లో అందేలా చర్యలు తీసుకోవాలని ఆదేశించారు. ప్రజాలోగ్య, రెవెన్యూ మరియు ఇతర శాఖల అధికారులు తమకు అప్పగించిన బాధ్యతలను సమర్థవంతంగా నిర్వహిస్తూ సంక్షోభ పరిస్థితులను ఎదుర్కోవేందుకు సమిష్టిగా పనిచేయాలని కలెక్టర్ సూచించారు. ఎలాంటి విపత్తు పరిస్థితులు ఎదురైనా నష్టాలను తగ్గించే దిశగా అన్ని శాఖలు అప్రమత్తంగా ఉండి ముందస్తు చర్యలు చేపట్టాలని కలెక్టర్ స్పష్టం చేశారు. జిల్లా వ్యవసాయ అధికారి పరలక్ష్మి, సిపివో భారతి, జిల్లా పరిషత్ సీఈవో వెంకట రమణ రెడ్డి, డ్యామ ఏపీడి మాధవి, పశుపర్ధక శాఖ జాయింట్ డైరెక్టర్ (ఇన్చార్జ్) వసంత లక్ష్మి, తదితరులు పాల్గొన్నారు.

విద్యార్థులు, తల్లిదండ్రులు అప్రమత్తంగా ఉండాలి

అడ్మిషన్ సీజన్లో కొత్త తరహా మోసాలకు పాల్పడుతున్న సైబర్ నేరగాళ్ళు: కర్నూలు ఎస్పీ విక్రాంత్ పాటిల్.

కర్నూలు జూన్ 03(బి10 వార్త):- ప్రస్తుతం విద్యా సంవత్సరానికి సంబంధించి స్కూల్, కళాశాలల్లో అడ్మిషన్ ప్రక్రియ కొనసాగుతున్న నేపథ్యంలో సైబర్ నేరగాళ్ళ కొత్త తరహా మోసాలకు పాల్పడుతున్నారని కర్నూలు జిల్లా ఎస్పీ విక్రాంత్ పాటిల్ బుధవారం తెలిపారు.కొంతమంది మోసగాళ్ళు ప్రముఖ పాఠశాలలు, కళాశాలల ప్రతినిధులమని సమ్యజికి ఫోన్ కాల్స్, వాట్సాప్ సందేశాలు లేదా సోషల్ మీడియా ప్రకటనల ద్వారా సంప్రదిస్తూ, “నీట్లు పరమితంగా ఉన్నాయి”.“రూ.10 వేలు లేదా అంతకంటే ఎక్కువ మొత్తాన్ని అడ్వాన్స్ గా చెల్లించి సీటు రిజర్వ్ చేసుకోండి” అంటూ తల్లిదండ్రులను మోసం చేస్తున్నారని తెలిపారు.ఇలా డబ్బులు చెల్లించిన తర్వాత సంబంధిత విద్యాసంస్థలను సంప్రదిస్తే, తమ వద్ద ఎలాంటి రుసుము జమ కాలేదని, ఆ వ్యక్తులకు తమ సంస్థతో సంబంధం లేదని తెలుస్తోందన్నారు.ఈ విధంగా అనేక మంది సైబర్ మోసగాళ్ళ బారిన



వదుతున్నారని హెచ్చరించారు.తల్లిదండ్రులు, విద్యార్థులు అడ్మిషన్లకు సంబంధించిన ఫీజులను

కళాశాల లేదా పాఠశాల అధికారిక కార్యాలయంలో లేదా అధికారిక వెబ్సైట్ ద్వారా మాత్రమే చెల్లించాలని సూచించారు.అవలంబిత వ్యక్తులు పంపిన బ్యాంకు ఖాతాలు, యూపీఐ ఐడీలు లేదా క్యూఆర్ కోడ్లకు డబ్బులు పంపవద్దన్నారు.ఎవైనా విద్యాసంస్థ పేరుతో ఫోన్ కాల్ వచ్చినప్పుడు ముందుగా సంబంధిత సంస్థ అధికారిక సంబర్ధ ద్వారా వివరాలను నిర్ధారించుకోవాలని సూచించారు.సైబర్ మోసానికి గురైనట్లయితే వెంటనే 1930 హెల్ప్లైన్ కు కాల్ చేయాలని లేదా cybercrime.gov.in వెబ్సైట్లో ఫిర్యాదు సమయం చేయాలని తెలిపారు.సమయానికి ఫిర్యాదు చేస్తే మోసపోయిన నగదును తిరిగి పొందే అవకాశం ఉంటుందని పేర్కొన్నారు.ప్రజలు అప్రమత్తంగా ఉండి సైబర్ నేరగాళ్ళ బారిన పడకుండా జాగ్రత్తలు తీసుకోవాలని కర్నూలు జిల్లా ఎస్పీ విక్రాంత్ పాటిల్ విజ్ఞప్తి చేశారు.

రోడ్డు ప్రమాదంలో తీవ్రంగా గాయపడ్డ డ్యాన్స్ మాస్టర్ పండు



ప్రముఖ డ్యాన్స్ మాస్టర్ పండు (జి.షణ్ముఖ) రోడ్డు ప్రమాదానికి గురైన వార్త బుల్లితెర వర్గాల్లో తీవ్ర కలకలం రేపింది. విశాఖపట్నం జిల్లా ఆనందపురం వద్ద నిన్న ఆర్థరాత్రి జరిగిన రోడ్డు ప్రమాదంలో అతడి కాళ్లకు తీవ్ర గాయాలయ్యాయి. తాజాగా అతడి ఆరోగ్య పరిస్థితిపై విశాఖలోని మెడికల్ ఆసుపత్రి వైద్యులు మీడియాకు ఒక అధికారిక ప్రకటన విడుదల చేశారు.

ఈ ప్రమాదంలో పండు రెండు కాళ్లకు చాలా తీవ్రమైన గాయాలు అయ్యాయని వైద్యులు వెల్లడించారు. ప్రస్తుతం అతడికి ఆసుపత్రిలో అత్యవసర చికిత్స అందిస్తున్నామని, అన్ని రకాల వైద్య పరీక్షలు పూర్తి చేసిన అనంతరం అతడి కాళ్లకు శస్త్రచికిత్స చేయాల్సి ఉంటుందని పేర్కొన్నారు. ఆపరేషన్ అనంతరం పండు కనీసం ఆరు నెలల పాటు పూర్తి విశ్రాంతి తీసుకుంటేనే మళ్లీ కోలుకుని, సాధారణ స్థితికి వచ్చే అవకాశం ఉందని వైద్యులు స్పష్టం చేశారు. మరోవైపు, ఈ ప్రమాదం ఎలా జరిగిందనే అంశంపై ఆనందపురం పోలీసులు ఆసుపత్రికి చేరుకుని కేసు నమోదు చేసి, దర్యాప్తు ప్రారంభించారు. పండు త్వరగా కోలుకోవాలని అతడి అభిమానులు, బుల్లితెర ప్రముఖులు ఆకాంక్షిస్తున్నారు.

రణవీర్ సింగ్ వివాదం.. వెనక్కి తగ్గిన ఫిల్మ్ ఫెడరేషన్

బాలీవుడ్ నటుడు రణవీర్ సింగ్ కు, ఫెడరేషన్ ఆఫ్ వెస్ట్రన్ ఇండియా సిని ఎంప్లాయిస్ (ఎఫ్డబ్ల్యూఐసీఈ) కు మధ్య నడుస్తున్న వివాదం కీలక మలుపు తిరిగింది. రణవీర్ పై జారీ చేసిన సహాయ నిరాకరణ ఉత్తర్వులను ఉపసంహరించుకుంటున్నట్లు ఎఫ్డబ్ల్యూఐసీఈ నేడు అధికారికంగా ప్రకటించింది. సిని అండ్ టీవీ ఆర్టిస్ట్స్ అసోసియేషన్ (సీఐఎన్టీఏఏ), ఇండియన్ మోషన్ పిక్చర్ ప్రొడ్యూసర్స్ అసోసియేషన్ (ఐఎంపీఏఏ) చేసిన విజ్ఞప్తి మేరకు ఈ నిర్ణయం తీసుకున్నట్లు ఫెడరేషన్ అధ్యక్షుడు బీఎన్ తివారీ తెలిపారు. ఈ ప్రకటనకు ఒకరోజు ముందే రణవీర్ సింగ్.. ఫెడరేషన్ కు లీగల్ నోటీసు వంపడం గమనార్హం.

ముంబైలో జరిగిన మీడియా సమావేశంలో ఎఫ్డబ్ల్యూఐసీఈ చీఫ్ అధ్యక్షురాలు అశోక్ పండిట్ మాట్లాడుతూ.. రణవీర్ పంపిన లీగల్ నోటీసు తమకు అందిందని, దానికి తమ న్యాయ బృందం సమాధానం ఇస్తుందని స్పష్టం చేశారు. “ఈ వివాదానికి సామరస్యపూర్వక పరిష్కారం కనుగొనేందుకు రణవీర్ ను చర్చలకు ఆహ్వానిస్తున్నాం. ఆయన స్టార్డమ్ ను మేం గౌరవిస్తాం. ఎవరినీ నిషేధించే అధికారం మాకు లేదు. రణవీర్



నుంచి సానుకూల స్పందన వస్తుందని ఆశిస్తున్నాం” అని ఆయన అన్నారు.


వివాదం నేపథ్యమిదే!

ఫర్మాన్ అక్టర్ దర్శకత్వంలో తెరకెక్కిల్పిన ‘డాన్ 3’ సినిమా నుంచి రణవీర్ సింగ్ చివరి నిమిషంలో తప్పుకోవడమే ఈ వివాదానికి అసలు కారణం. గత ఏడాది డిసెంబర్లో ‘ధురంధర్’ సినిమా విడుదలైన తర్వాత ఆయన ఈ ప్రాజెక్ట్ నుంచి వైదొలిగారు. దీంతో మే 25న ఎఫ్డబ్ల్యూఐసీఈ ఆయనపై సహాయ నిరాకరణ ఉత్తర్వులు జారీ చేసింది. ఈ చర్యను పలువురు సిని ప్రముఖులు తప్పుబట్టారు.

ఇకపై ప్రేక్షకులను మోసం చేయలేం..

వాళ్లు చాలా అప్డేట్ అయ్యారు: పూజా హెగ్డే

స్టార్ హీరోయిన్ పూజా హెగ్డే థియేట్రీకల్ సినిమా ప్రస్తుత పరిస్థితిపై చేసిన కొన్ని ముక్కుపూటి వ్యాఖ్యలు ఇప్పుడు సిని వర్గాల్లో తీవ్ర చర్చనీయాంశంగా మారాయి. తాజాగా ఓ ఇంటర్వ్యూలో పూజ మాట్లాడుతూ.. ప్రస్తుత కాలంలో ప్రేక్షకులు ఎంతగానో అప్డేట్ అయ్యారని, సినిమా ఎంపికలో ఎంతో నిశితంగా వ్యవహరిస్తున్నారని పేర్కొన్నారు. థియేటర్లో సినిమా చూసేటప్పుడు అది నిజంగా ఎంటర్టైన్ చేస్తుందా లేదా అనేది మొదటి కొన్ని నిమిషాల్లోనే ప్రేక్షకులు జస్ట్ చేయగలరని ఆమె అభిప్రాయపడ్డారు. “ఇకపై మనం నకిలీ ఎంటర్టైన్మెంట్ తో ప్రేక్షకులను మోసం చేయలేం. థియేటర్లో ఏ సినిమా చూడాలో ఎంచుకునే విషయంలో వారు చాలా జాగ్రత్తగా ఉంటున్నారు. ఒక సినిమా వారి హృదయానికి కనెక్ట్ అవుతుందా? లేదా? అనేది ప్రేక్షకులు చాలా త్వరగా గ్రహిస్తున్నారు” అని పూజా హెగ్డే స్పష్టం చేశారు. కమర్షియల్ సినిమాల్లో నటించేటప్పుడు గ్లామర్, ఎమోషన్, కామెడీ, డ్యాన్స్, నటన.. ఇలా అన్నింటినీ ఒకేసారి పర్ఫెక్ట్ గా డెలివరీ చేయడం నటీనటులకు ఒక పెద్ద సవాల్ అని ఆమె పేర్కొన్నారు. దీనికి తోడు ఓటీటీ, రీల్స్ వంటి ప్లాట్ఫామ్స్ కంటెంట్ నుండి వస్తున్న గట్టి పోటీ కారణంగా థియేట్రీకల్ రిలీజ్ అనేది మేకర్స్ కు ఒక నిజమైన పరీక్షగా మారిందని ఆమె విశ్లేషించారు. అయితే ఈ సవాళ్లు ఎన్ని ఉన్నప్పటికీ, లీగ్ స్క్రీన్ ఎక్స్పీరియన్స్ పై పూజ పూర్తి ఆశాభావం వ్యక్తం చేశారు. థియేటర్లో అందరితో కలిసి నవ్వుతూ, చప్పట్లు కొడుతూ, డ్యాన్స్ చేస్తూ సినిమా చూడటంలో ఉండే ఆనందమే వేరని.. ఆ సామాజిక అనుభూతిని ఓటీటీలో ఒంటరిగా చూస్తూ ఎప్పటికీ పొందలేమని ఆమె చెప్పుకొచ్చారు. ప్రస్తుతం తెలుగు, తమిళం, హిందీ పరిశ్రమల్లో వరుస ప్రాజెక్టులతో బిజీగా ఉన్న పూజా హెగ్డే.. త్వరలోనే ‘హై జవాన్’ తో ఇమ్మె హోనా హై’ అనే చిత్రంతో ప్రేక్షకుల ముందుకు రాబోతున్నారు.



‘పెద్ద’ కోసం పవన్ సిస్సెల్ వీడియో!

మేగా పవర్ స్టార్ రామ్ చరణ్ హీరోగా, దర్శకుడు బుచ్చిబాబు సాన తెరకెక్కించిన ‘పెద్ద’ సినిమాపై అంచనాలు పెరుగుతున్న వేళ.. జనసేన అధినేత, చెర్రి బాబాయ్ పవన్ కల్యాణ్ ఆ చిత్రానికి తన మద్దతు తెలిపారు. ‘పెద్ద’ టీమ్ కు శుభాకాంక్షలు తెలుపుతూ ఆయన విడుదల చేసిన ఓ ప్రత్యేక వీడియో ప్రస్తుతం సోషల్ మీడియాలో అభిమానుల్లో ఉత్సాహాన్ని నింపుతోంది. పవన్ కల్యాణ్ క్రియేటివ్ వర్క్స్ ‘ఎక్స్’ ఖాతా ద్వారా విడుదలైన ఈ వీడియోలో రామ్ చరణ్ సీన్ ప్రయాణంలోని పలు ముఖ్యమైన సన్నివేశాలను ఎదురవరించారు. రామ్ చరణ్ అనే పేరులోనే తీరామధక్కుడైన హనుమంతుడి లక్షణాలు ఉన్నాయని, ఆయన భక్తి, శక్తి, సమర్థుల భావాలకు ప్రతీక అని పేర్కొన్నారు. ఈ పోలిక అభిమానులను విశేషంగా ఆకట్టుకుంటోంది. భారీ స్టాఫ్ యాక్షన్ డ్రామాగా రూపొందుతున్న ‘పెద్ద’ చిత్రం రేపు ప్రపంచవ్యాప్తంగా ప్రేక్షకుల ముందుకు రానుంది. ఇప్పటికే ఈ సినిమాపై భారీ అంచనాలు నెలకొని ఉండగా, పవన్ స్వయంగా వీడియో విడుదల చేయడం ఆ అంచనాలను మరింత పెంచింది. ‘పెద్ద’ సినిమా మార్గంలో ఎలాంటి అడ్డంకులు ఎదురవకుండా అంజనేయస్వామి ఆశీస్సులు ఉండాలని, ఈ చిత్రం ఘన విజయం సాధించి ప్రపంచవ్యాప్తంగా ప్రేక్షకులను అలరించాలని పవన్ కల్యాణ్ తన వీడియోలో ఆకాంక్షించారు. ఈ వీడియో ప్రస్తుతం సోషల్ మీడియాలో వైరల్ అవుతోంది.

‘స్పిరిట్’ సెట్స్ నుంచి ప్రభాస్ ఫోటో షేర్ చేసిన స్పెలిస్ట్..

ఇంటర్వెయ్లో రచ్చ!

పాన్ ఇండియా స్టార్ ప్రభాస్ నటిస్తున్న తాజా చిత్రం ‘స్పిరిట్’ సెట్స్ నుంచి ఆయన కొత్త లుక్ కు సంబంధించిన ఓ ఫోటో ఇంటర్వెయ్లో వైరల్ అవుతోంది. నందీమ్ రెడ్డి వంగా దర్శకత్వంలో తెరకెక్కుతున్న ఈ సినిమాపై అంచనాలు భారీగా ఉండగా, ఈ ఫోటో వాటిని మరింత పెంచింది. వివరాల్లోకి వెళితే, ‘స్పిరిట్’ చిత్ర బృందంలోని హెయిర్ స్టైలిస్ట్ ఒకరు తన ఇన్స్టాగ్రామ్లో ప్రభాస్ ఫోటోను షేర్ చేశారు. ఇందులో ప్రభాస్ ఎంతో స్టైలిష్ గా బ్లాక్ డ్రెస్ లో కనిపించారు. అయితే, ఫోస్ట్ చేసిన కొద్దిసేపటికే ఆ ఫోటోను డిలీట్ చేశారు. కానీ అప్పటికే ఆ ఫోటో స్క్రీన్ షాట్లు సోషల్ మీడియాలో వైరల్ అయ్యాయి.

నిజానికి ఈ ఫోటో మే 26న తీసిందని తెలిసినప్పటికీ, ప్రస్తుతం ట్రెండింగ్ లో ఉంది. ఈ కొత్త లుక్ పై ఫ్యాన్స్ నుంచి భారీ స్పందన వస్తోంది. తమ హీరోను కొత్త అవతారంలో చూసి మురిసిపోతూ, వెంటనే సినిమా నుంచి అధికారిక ఫస్ట్ లుక్ పోస్టర్ ను విడుదల చేయాలని డిమాండ్ చేస్తున్నారు. ప్రస్తుతం ‘స్పిరిట్’ సినిమా షూటింగ్ హైదరాబాద్ లోని విమల్ థియేటర్, బాలానగర్, హైటెక్ సిటీ వంటి ప్రాంతాల్లో శరవేగంగా జరుగుతోంది. ఈ యాక్షన్ డ్రామాలో ప్రభాస్ సరసన తృప్తి డిప్రు హీరోయిన్గా నటిస్తుండగా, వివేక్ ఒడియో ప్రధాన విలన్ గా కనిపించనున్నారు. టీ-సిరీస్, భద్రకాళి పిక్చర్స్ నిర్మిస్తున్న ఈ చిత్రాన్ని 2027 మార్చి 5న ప్రపంచవ్యాప్తంగా విడుదల చేసేందుకు సన్నాహాలు చేస్తున్నారు.



ఇరుమడి తాజా గ్లింప్స్ విడుదల



మాస్ మహారాజా రవితేజ, డైరెక్టర్ శివ నిర్వాణ కాంబినేషన్లో మైత్రీ మూవీ మేకర్స్ బ్యానర్ పై నవీన్ యెర్నేని, వై. రవిశంకర్ ప్రతిష్టాత్మకంగా నిర్మిస్తున్న చిత్రం ‘ఇరుమడి’. ఈ సినిమాకు సంబంధించిన ఫస్ట్ గ్లింప్స్ వీడియో ‘ది హోర్స్ ఆఫ్ ఇరుమడి’ని చిత్రబృందం తాజాగా విడుదల చేసింది. ఈ గ్లింప్స్ చూస్తుంటే.. తండ్రీకూతుళ్ల మధ్య ఉండే బలమైన ఎమోషనల్ బాండింగ్ చుట్టూ కదం ఉండబోతున్నట్లు తెలుస్తుంది. తాగుడికి బానిసైన తండ్రి ఆ వ్యవసాయానికి దూరమవ్వడం కోసం అయ్యప్ప మాలా వేసిన అనంతరం జరిగిన సంఘటనలు ఎంటి అనేది ఈ సినిమా కథ. అయ్యప్ప స్వామి భక్తి, అయ్యప్ప మాల నేపథ్యంతో పాటు హై-వోల్టేజ్ యాక్షన్ సీక్వెన్స్ లు, ఆధ్యాత్మికత, ఫ్యామిలీ ఎమోషన్స్ సమానంగా ఉండేలా రవితేజ ను ఒక సరికొత్త రిఫ్రెషింగ్ అవతారంలో చూపించబోతున్నాడు శివ నిర్వాణ. ఈ చిత్రంలో ప్రియా భవానీ శంకర్ హీరోయిన్ గా నటిస్తుండగా, రవితేజ కుమార్తెగా బేబీ నక్షత్ర, ఇతర కీలక పాత్రల్లో సాయికుమార్, అజయ్ ఘోష్, రమేష్ ఇందిరా, స్వాస్తిక నటిస్తున్నారు. జి.వి. ప్రకాష్ కుమార్ అద్భుతమైన సంగీతాన్ని అందిస్తున్న ఈ చిత్రానికి విష్ణు శర్మ సినిమాటోగ్రాఫర్ గా వ్యవహరిస్తున్నారు. ప్రస్తుతం చివరి దశ షూటింగ్ తో పాటు పోస్ట్ ప్రొడక్షన్ పనులను కూడా వేగంగా జరుపుకుంటున్న ఈ చిత్రాన్ని జూలై లేదా ఆగస్టు 2026లో భారీ స్కాలంలో విడుదల చేయడానికి చిత్రబృందం ప్లాన్ చేస్తోంది.